



शिवाजी विद्यापीठ, कोल्हापूर परिपत्रक

विषय:- कमकुवत महाविद्यालय अर्थसहाय्य योजनेबाबत.

विद्यापीठाच्या सुवर्ण महोत्सवी वर्षात अनेक नाविन्यपूर्ण योजना राबविल्या गेल्या. त्यापैकी एक महत्त्वाची योजना म्हणजे कमकुवत महाविद्यालयांना अर्थसहाय्य देण्याची योजना. सदर योजनेमध्ये विद्यापीठाशी संलग्न कायम विना अनुदानित कला, वाणिज्य, विज्ञान महाविद्यालयांचा विचार केला जाणार आहे.

कायम विनाअनुदानित महाविद्यालयांना शासन अथवा विद्यापीठ अनुदान आयोगाकडून कोणत्याही प्रकारचे अनुदान प्राप्त होत नाही. तसेच सदरची महाविद्यालये पारंपारिक विद्याशाखांची (कला, वाणिज्य व विज्ञान) असतील तर त्यांना शुल्काच्या माध्यमातून अत्यल्प अर्थसहाय्य प्राप्त होते. पर्यायाने सदरची महाविद्यालये इतर महाविद्यालयांच्या तुलनेत आर्थिकदृष्ट्या कमकुवत राहतात.

तसेच विद्यापीठाच्या कामकाजात होत असलेला संगणकीकरणाचा वापर, भविष्यात त्यात होणारी प्रगती/विस्तार याबाबी विचारात घेवून सर्व संलग्न महाविद्यालये व मान्यताप्राप्त संस्थाही संगणकाद्वारे विद्यापीठाशी जोडल्या जाणार आहेत. तथापि, ब-याच कायम विनाअनुदानित पारंपारिक महाविद्यालयांमध्ये संगणक, इंटरनेट, फॅक्स, झेरॉक्स मशिन अशा मुलभूत सुविधांचा अभाव आहे.

याबाबी अवलोकनी घेवून विद्यापीठाशी संलग्न असलेल्या पारंपारिक विद्याशाखांच्या कायम विनाअनुदानित महाविद्यालयांना इतर महाविद्यालयांप्रमाणे सशक्त बनविण्यासाठी विद्यापीठाने शैक्षणिक वर्ष २०१२-१३ पासून कमकुवत महाविद्यालयांना अर्थसहाय्य देण्याची योजना सुरु केली आहे. सदर योजनेचे निकष, कार्यपध्दती, अर्जाचा नमुना इ. बाबतची माहिती सोबत जोडली आहे.


शैक्षणिक वर्ष २०१६-१७ साठी सदर योजनेमधून अर्थसहाय्य प्राप्त होण्यासाठी इच्छुक महाविद्यालयांना दि. ३१/०८/२०१६ पर्यंत विहित नमुन्यात विद्यापीठाकडे प्रस्ताव सादर करता येईल. या योजनेअंतर्गत यापूर्वी अर्थसहाय्य प्राप्त झालेली महाविद्यालये सदर अर्थसहाय्यासाठी पुन्हा प्रस्ताव सादर करू शकतील. तथापि, सलग दुसऱ्या वर्षी अर्थसहाय्य देताना, प्राधान्यक्रमाने प्रथम अर्थसहाय्यास पात्र होणाऱ्या महाविद्यालयांना अर्थसहाय्य मंजूर करून विद्यापीठाच्या शिल्लक आर्थिक तरतुदीनुसार प्राधान्यक्रमाने विचार करण्यात येईल. (सदर महाविद्यालयांनी यापूर्वी अर्थसहाय्य प्राप्त झाल्याने विद्यापीठाच्या पत्राची सांक्षातिक प्रत व अर्थसहाय्याचा विनियोग याबाबतचा अहवाल सोबत सादर करावा.)

प्राप्त प्रस्तावांची छाननी करून निकषानुसार पात्र महाविद्यालयांना तेथील विद्यार्थ्यांना सोयी-सुविधा उपलब्ध करून देण्यासाठी अर्थसहाय्य देण्यात येईल.

विहित मुदतीनंतर कोणत्याही परिस्थितीत प्रस्ताव स्वीकारले जाणार नाहीत, याची नोंद घ्यावी.
कळावे,

सोबत - वरीलप्रमाणे.

आदेशान्वये,


संचालक,

महाविद्यालय व विद्यापीठ विकास मंडळ

टिप - सदर परिपत्रक विद्यापीठाच्या(www.unishivaji.ac.in) या संकेतस्थळावर BCUD →Affiliation T2→

Circular → Scheme for Weaker Colleges for the Academic year 16-17 या ठिकाणी उपलब्ध आहे.

संदर्भ क्र. संलग्नता/टी-२/ 59

दिनांक : 12 JUL 2016

प्रति,

मा. प्राचार्य/संचालक,

सर्व संलग्नित कायम विना अनुदानित कला, वाणिज्य व विज्ञान महाविद्यालये,
शिवाजी विद्यापीठ, कोल्हापूर.

१. निकष-

१. कमकुवत महाविद्यालयांना द्यावयाच्या अर्थसहाय्यासाठी अर्ज करणारे महाविद्यालय कायम विनाअनुदानित /अंशतः विनाअनुदानित असावे.
२. महाविद्यालयाची स्थापना होऊन किमान तीन शैक्षणिक वर्षे एवढा कालावधी झालेला असणे आवश्यक आहे.
३. महाविद्यालयामध्ये कला/विज्ञान/ वाणिज्य यापैकी पारंपारिक विद्याशाखा सुरु असाव्यात.
४. ग्रामिण अथवा डोंगरी दुर्गम भागातील महाविद्यालयांचा प्राधान्याने विचार करण्यात येईल.
५. महाविद्यालयाने विद्यापीठाच्या सर्व शुल्कांचा भरणा विहित वेळेत केलेला असावा.(अग्रणी, अश्वमेध, प्रोरेटा, ई-सुविधा शुल्क, वार्षिक संलग्नीकरण शुल्क, तत्सम)
६. महाविद्यालय नॅक मुल्यांकित झाले असल्यास प्राधान्य द्यावे.
७. संलग्नीत अनुदानित/अंशतः अनुदानित महाविद्यालयातील ज्या विद्याशाखा/अभ्यासक्रम (B.A/B.Com/ B.Sc.) विनाअनुदानित आहेत त्या शाखा/ अभ्यासक्रम (B.A/B.Com/B.Sc.) या योजनेअंतर्गत अर्थसहाय्यास अर्ज करणेस पात्र ठरतील.
८. फक्त विहित नमुन्यात व निर्धारित मुदतीत प्राप्त होणारे प्रस्ताव विचारात घेण्यात येतील.

२. अर्थसहाय्याचे स्वरूप-

१. कमकुवत महाविद्यालयांना दिले जाणारे अर्थसहाय्य धनादेशाद्वारे आदा करण्यात येईल.
२. या योजनेअंतर्गत अर्थसहाय्य प्राप्त झालेल्या महाविद्यालयास सलग दुसऱ्या वर्षी अर्थसहाय्य देताना, प्राधान्यक्रमाने प्रथम अर्थसहाय्यास पात्र होणाऱ्या महाविद्यालयांना अर्थसहाय्य मंजूर करून विद्यापीठाच्या शिल्लक आर्थिक तरतुदीनुसार प्राधान्यक्रमाने विचार करण्यात येईल.
३. वाणिज्य विद्याशाखेसाठी रू ७५,०००/-, कला विद्याशाखेसाठी रू ७५,०००/- व विज्ञान विद्याशाखेसाठी रू १,००,०००/- एवढे अर्थसहाय्य मंजूर करण्यात येईल.

३. अर्थसहाय्याची कार्यपध्दती-

१. कायम विनाअनुदानित /अंशतः विनाअनुदानित पारंपारिक विद्याशाखा असणाऱ्या महाविद्यालयांना सादर बाबतचे परिपत्रक प्रतिवर्षी जुलै महिन्यात पाठविण्यात यावे.
२. प्रतिवर्षी ३१ ऑगस्ट पर्यंत महाविद्यालयांनी या योजनेचा लाभ घेण्यासाठी विहित नमुन्यातील प्रस्ताव सादर करावेत. विलंबाने प्राप्त होणारे अर्ज अर्थसहाय्यासाठी अपात्र होतील.
३. प्रतिवर्षी विद्यापीठाची या योजनेसाठी तरतूद पाहून जास्तीत जास्त पात्र महाविद्यालयांना अर्थसहाय्य देण्यात येईल.
४. अर्थसहाय्य पात्र महाविद्यालयांनी अर्थसहाय्य रक्कमेची आगाऊ पोहोच पावती विद्यापीठास सादर करावी लागेल.
५. अर्थसहाय्यासाठी पात्र महाविद्यालयांना प्रतिवर्षी १५ ऑक्टोबर पर्यंत धनादेश वितरीत करण्यात यावेत.
६. अर्थसहाय्य प्राप्त झालेल्या महाविद्यालयांनी संबंधीत शैक्षणिक वर्षामधील ३१ मार्च अखेर विद्यापीठाच्या लेखा विभागाकडून विनियोग प्रमाणपत्राचा विहित नमुना घेवून विनियोग प्रमाणपत्र (Utilization Certificate) एप्रिल महिन्यात विद्यापीठास सादर करणे बंधनकारक आहे.

७. सदर अर्थसहाय्यामधून महाविद्यालयाने विद्यार्थ्यांसाठी संगणक व इंटरनेट सुविधा, ग्रंथालय पुस्तक पेढी, एलसीडी प्रोजेक्टर, फॅक्स मशीन, झेरॉक्स मशीन, लॅपटॉप, शैक्षणिक साहित्य, प्रयोगशाळा उपकरणे, नकाशे अशा प्रकारच्या सुविधा उपलब्ध करून द्याव्यात.
८. महाविद्यालयाने अनुदानाचा विनियोग योजनेतील तरतुदीप्रमाणे केला नाहीतर प्राप्त अनुदान विद्यापीठास परत करावे लागेल.
९. महाविद्यालयाने गतवर्षी मिळालेल्या अर्थसहाय्याचा विद्यार्थ्यांना कोणत्या प्रकारे फायदा झाला याचा सविस्तर अहवाल महाविद्यालयाने सादर करणे बंधनकारक आहे.

४. छाननी समिती-

महाविद्यालयांकडून प्राप्त अर्जांची छाननी करण्यासाठी पुढीलप्रमाणे पाच सदस्यीय समिती गठीत करण्यात यावी.

१.	मा. कुलगुरू नामनिर्देशित संस्था प्रतिनिधी	अध्यक्ष
२.	मा. कुलगुरू नामनिर्देशित प्राचार्य प्रतिनिधी	सदस्य
३.	मा. कुलगुरू नामनिर्देशित शिक्षक प्रतिनिधी	सदस्य
४.	विद्यापीठाच्या विद्यार्थी मंडळाचे मा. सचिव	पदसिद्ध सदस्य
५.	संलग्नता टी- २ विभागाचे उपकुलसचिव	पदसिद्ध सदस्य सचिव

छाननी समितीचा कार्यकाल नियुक्ती दिनांकापासून तीन(०३) वर्षांचा राहिल.

५. प्रस्तावासोबत महाविद्यालयाने जोडावयाची कागदपत्रे-

१. शासन व विद्यापीठ मान्यतेचे सुरवातीचे पत्र.
२. महाविद्यालयाने वार्षिक संलग्नीकरण शुल्क भरलेली पावती, प्रोरेटा, लिड कॉलेज, आपत्कालीन निधी, अश्वमेध, विमा योजना इ. तत्सम बाबतची शुल्के भरलेल्या पावत्यांच्या छायांकीत प्रती व शुल्काची माहिती दर्शविणारा तक्ता.
३. महाविद्यालय डोंगरी, दुर्गम अथवा ग्रामिण भागात असल्यास सदरबाबतचा शासनाचा दाखला.
४. महाविद्यालयाने युवा महोत्सव, चर्चासत्र, क्रीडा, कार्यशाळा यामध्ये सहभाग घेतला असल्यास त्याबाबतची पुष्टी करणारी कागदपत्रे.

कमकुवत महाविद्यालय (Weaker Colleges) योजनेअंतर्गत विद्यापीठ अर्थसहाय्यासाठी महाविद्यालयांनी
सादर करावयाच्या अर्जाचा नमुना-



शिवाजी विद्यापीठ, कोल्हापूर

कमकुवत महाविद्यालय (Weaker Colleges) योजनेअंतर्गत विद्यापीठ अर्थसहाय्यासाठी महाविद्यालयांनी
सादर करावयाच्या अर्जाचा नमुना-

प्रति,

मा. संचालक,

विद्यापीठ व महाविद्यालय विकास मंडळ,

शिवाजी विद्यापीठ, कोल्हापूर

१. संस्थेचे नाव -

२. संस्थेचे स्थापना वर्ष -

३. महाविद्यालयाचे नाव-

४. महाविद्यालयाचे स्थापना वर्ष -

५. प्राचार्याचे नाव-

प्राचार्याचा भ्रमणध्वनी क्रमांक-----

६. महाविद्यालयाचा दुरध्वनी क्रमांक -

रजिस्ट्रार/कार्यालय अधिक्षक यांचा भ्रमणध्वनी -----

७. महाविद्यालयाचा फॅक्स क्रमांक -

८. महाविद्यालयाची वेबसाईट व ई-मेल-

९. महाविद्यालयाचा संलग्नीकरणाचा प्रकार- निरंतर/ तात्पुरते

१०. अनुदानाचा प्रकार- अनुदानित/विना अनुदानित/कायम विनाअनुदानित/अशंत: अनुदानित(असल्यास
अनुदानित विद्याशाखा नमुद करावी)-

४. महाविद्यालयात सुरु असलेले अभ्यासक्रम, प्रवेशित विद्यार्थी संख्या व निकाल याबाबतची माहिती

अभ्यासक्रम	शैक्षणिक वर्ष	प्रवेशित विद्यार्थी संख्या (गत तीन वर्षातील)			निकालाची टक्केवारी (गत तीन वर्षातील)			विद्यार्थी प्राविण्य
बी. ए.	प्रथम वर्ष							
	द्वितीय वर्ष							
	तृतीय वर्ष							
बी. कॉम	प्रथम वर्ष							
	द्वितीय वर्ष							
	तृतीय वर्ष							
बी. एस्सी	प्रथम वर्ष							
	द्वितीय वर्ष							
	तृतीय वर्ष							
एम. ए.	प्रथम वर्ष							
	द्वितीय वर्ष							
एम. कॉम	प्रथम वर्ष							
	द्वितीय वर्ष							
एम. एस्सी	प्रथम वर्ष							
	द्वितीय वर्ष							
इतर								

१. महाविद्यालय डोंगराळ, दुर्गम अथवा ग्रामीण भागात आहे काय?(असल्यास शासनाचा दाखला जोडावा)
२. महाविद्यालयात पुढीलपैकी कोणकोणत्या सोयीसुविधा आहेत-

अ.क्र	महाविद्यालयात असलेल्या सोयी सुविधा	आहेत/नाहीत
१.	ग्रंथालय	
२.	ग्रंथसंख्या(शाखावार संख्या नमुद करावी)	
३.	अभ्यासिका	
४.	जिमखाना	
५.	कॅन्टिन	
६.	विद्यार्थीनीसाठी खोली	
७.	एन.एस.एस. व वर्गखोल्या	
८.	प्रयोगशाळा	
९.	खेळाचे मैदान	
१०	स्वच्छतागृहे	
११	इतर बाबी	
१२.	महाविद्यालयाने संलग्नीकरण शुल्क भरले आहे का?	
१३.	महाविद्यालयाने प्रोरेटा, लिड कॉलेज, आपत्कालीन निधी, अश्वमेध, विमा योजना इ. बाबतची शुल्के भरली आहेत का?	सोबत तक्ता जोडला आहे

४. महाविद्यालयाचा युवा महोत्सव, चर्चासत्रे, क्रीडा, कार्यशाळा यामधील सहभाग(मागील तीन वर्षांच्या माहितीची कागदपत्रे तपशिल तक्त्यासह जोडली आहेत.)
५. कमकुवत महाविद्यालयांना दिल्या जाणाऱ्या अर्थसहाय्यांतर्गत आपल्या महाविद्यालयास पुढीलपैकी कोणत्या बाबींची प्रामुख्याने गरज आहे? (नावासमोर प्राधान्यक्रम दर्शवावा)

अ.क्र.	साहित्य / सुविधांचा तपशील	प्राधान्यक्रम
१	संगणक व इंटरनेट सुविधा	
२	फोटोस्टॅट मशिन	
३	फॅक्स मशिन	
४	एलसीडी प्रोजेक्टर	
५	ग्रंथालय पुस्तक पेढी	
६	लॅपटॉप	
७	डिजिटल कॅमेरा	
८	जनरेटर	
९	शैक्षणिक साहित्य	
१०	इतर	

आपला विश्वासू

प्राचार्य
महाविद्यालयाचा शिक्का